

## طالبان کی فتوحات پر امریکا کی بے جا تشویش

افغانستان کے مفروز صدر برہان الدین ربانی جب نیویارک میں منعقدہ اقوام متحدہ کے ہزارہ اجلاس میں شرکت کے لئے پہنچ رہے تھے تو افغانستان میں ان کے آخری سب سے اہم مرکز طالبان پر طالبان کے شیر دل مجاہدین شہادتوں کے علم اور فتح کے سفید پرچم کو لہرا رہے تھے۔ گذشتہ ایک ماہ کے دوران طالبان نے شمالی افغانستان میں نمایاں فتوحات حاصل کی ہیں، جن دنوں طالبان طالبان کو محاصرے میں لئے ہوئے تھے۔ انہی دنوں شمالی اتحاد کے "آقا ولی نعمت" امریکا بہادر کے "بے باک" ترجمان انڈر کارل ڈنٹو نے اپنے غلاموں کا احساس کرتے ہوئے بیان دیا کہ افغانستان کے طالبان نہ صرف دنیا کے دوسرے ممالک کے لئے خطرہ کے باعث ہیں، بلکہ اب طالبان خود پاکستان کے لئے بھی خطرہ بن رہے ہیں "..... جوں جوں شمالی اتحاد کا دائرہ گھٹتا جا رہا ہے اور ان کے پاؤں سے زمین سرکھتی جا رہی ہے، کفر یہ طاقتوں کی تشویش میں اضافہ ہوتا جا رہا ہے۔ وہ افغانستان میں خالص اسلامی نظام کے نفاذ کو "طالبانائزیشن" قرار دے کر پوری دنیا میں ایک ہوا کھڑا کر رہی ہیں۔ اور اس ہوسے سے پڑوسی ممالک کو ڈرایا دھمکایا جا رہا ہے تاکہ وہ افغانستان کے ساتھ کسی بھی قسم کے تعاون سے باز رہیں۔

یہ حقیقت ہے کہ طالبان جس علاقے میں بھی پہنچے ہیں، وہاں کے عوام نے جو گذشتہ بیس سال سے جاری جنگوں کے باعث سخت کسپرسی کے عالم میں ہیں، انہوں نے طالبان کا بھرپور خیر مقدم کیا ہے۔ طالبان نے بھی نئے مفتوحہ علاقوں میں روس، بھارت، امریکا، ایران، تاجکستان کی مداخلت کے باوجود مثالی امن و امان قائم کیا ہے۔ اس کے ساتھ ساتھ طالبان نے اقتصادی ناکہ بندی، مغربی ممالک کی شدید مخالفت اور اسلامی ممالک کی سرد مہری کے باوجود اپنے عوام کو جدید سولٹیس فراہم کرنے، سڑکوں، شفاخانوں اور تعلیمی کتب کی تعمیر کی طرف توجہ دی ہے۔ طالبان جہاں پہنچے ہیں، وہاں انہوں نے اسلام کا عادلانہ نظام قائم کیا ہے، جو اس دنیا میں واحد معاشی، اقتصادی، معاشرتی اور اخلاقی ترقی کا الہامی اور آفاقی نظام ہے۔ باقی باتوں کے علاوہ خصوصاً یہی وہ نکتہ ہے جو کفر یہ طاقتوں کی آنکھوں میں کھٹک رہا ہے۔ اور ان کی تشویش و پریشانی میں اضافے کا سبب بن رہا ہے۔ امریکا کے لئے اس وقت سب سے بڑا چیلنج طالبان اور اسامہ بن لادن سے نمٹنا ہے جبکہ وہ اڑیسی چوٹی کا زور لگانے کے باوجود تاحال اس میں کامیاب نہیں ہو سکا۔ اسے اب یہ خدشہ محسوس ہو رہا ہے کہ اگر یہی صورتحال رہی اور طالبان اس کے قابو میں نہ آسکے تو اسے بہت جلد مقامات مقدسہ حرمین شریفین، سعودیہ اور دیگر عرب ممالک سے نکلنا پڑے گا۔ اس کا ایک نتیجہ یہ ہو گا کہ دنیا بھر میں جہاں کہیں جہادی تحریکیں کام کر رہی ہیں، وہ کامیاب ہو جائیں گی اور اس کی چودھراہٹ کا دھڑکن تختہ ہو جائے گا۔ چنانچہ اب اس نے ایک نیا حربہ شروع کیا ہے کہ طالبان کے وجود سے پڑوسی ممالک کو ڈرایا دھمکایا جائے۔ سٹر کارل انڈر فرخ کا تازہ بیان "طالبان پاکستان کے لئے بھی خطرہ ہیں" اسی سلسلے کی ایک کڑی اور پاکستان کو طالبان دشمنی پر اکسانے کی روایتی سازشی چال ہے۔

افغانستان کے مرکزی وزراء، خصوصاً حضرت امیر المؤمنین علامہ محمد عمر مجاہد دست برکات تم کئی مرتبہ اس امر کا

اعلان کر چکے ہیں کہ پڑوسی ممالک کے خلاف ان کے کسی قسم کے جارحانہ عزم نہیں ہیں، ویسے بھی افغانستان کے پاکستان کے ساتھ شروع سے دوستانہ تعلقات قائم ہیں۔ مزید برآں پچھلے دنوں ہی افغان وزیر خارجہ مولوی وکیل احمد متوکل نے ایک انٹرویو میں کہا کہ وہ کسی بھی ملک کے لئے پریشانی کا باعث نہیں بننا چاہتے بلکہ اپنے بسایہ ممالک سے دوستانہ اور برادرانہ تعلقات چاہتے ہیں۔ اور تمام مسائل کا حل فہم و تقسیم اور مذاکرات کے کرنے کے قائل ہیں اور امارت اسلامیہ نے یہی راہ اپنائی ہے۔ حکومت پاکستان کو چاہئے کہ وہ امریکا کے ان مفت مشوروں پر کان نہ دھرے۔ افغانستان ایک آزاد ملک ہے۔ وہاں کی حکومت کو اپنے ملک میں امن و امان قائم کرنے کے لئے سرطین کے اقدامات کرنے کا جواز حاصل ہے۔ ان اقدامات کے دوران اگر امریکی مہروں پر کسی قسم کی زد آتی ہے تو پھر امریکا کو ایسی پالیسی پر نظر ثانی کرنی چاہئے اور خواہ انہو دوسرے ممالک کے داخلی معاملات میں ٹانگ اڑانے کا مشغہ چھوڑ دینا چاہئے۔

طالبان اس وقت تقریباً پورے افغانستان سے تخریبی عناصر کو ختم کرنے میں کامیاب ہو چکے ہیں۔ ہر آنے والا نیا دن طالبان کے لئے فتوحات کی نوید لے کر آتا ہے۔ اب جبکہ طالبان پر بھی امارت اسلامی کے مجاہدین کا قبضہ ہو چکا ہے مغربی ممالک کو ایک حقیقت کے طور پر افغانستان کو تسلیم کر لینا چاہئے۔ اس کے ساتھ ساتھ طالبان دشمنی کو چھوڑ کر امارت اسلامی افغانستان سے اقتصادی پابندیاں ہٹالینی چاہئیں..... اسلامی ممالک کو بھی اب غفلت و سرد مہری کی چادر اتار کر اپنے مظلوم مسلمان بھائیوں کی مدد اور تعاون کرنا چاہیے اور اپنے ممالک میں پائے جانے والے قدرتی وسائل کے ذریعے افغانستان کی عوام کو مستفید کرنا چاہئے، کافر چاہے مشرق کا ہو یا مغرب کا وہ اسلام اور مسلمان کا دشمن ہے۔ آج اگر اسلامی ممالک نے افغانستان کے مسلمانوں کو حالات کے رحم و کرم پر چھوڑ دیا تو کھل کھلا ان کے ہاں بھی یہی صورتحال پیش آسکتی ہے، تب ان حالات کا متبادل ان ممالک کے پاس نہیں ہوگا۔

اللهم احفظنا من شر اعداء المسلمين

بقیہ رس ۱۶

سیدی!

ہم نے آپ سے جو عہد کیا تھا ہم اسے ایفا کریں گے۔ ہم آپ کے سامنے شرمندہ نہ ہوں گے اور روزِ مشر لواء الحمد کے زیر سایہ آپ کے ساتھ ہوں گے۔ ان شاء اللہ.....

مرشدی!

آپ کے بعد محسن احرار ابن امیر شریعت حضرت سید عطاء العیسیٰ بخاری رحمہ اللہ کی قیادت میں ہم نے علم احرار بلند رکھا، عزیمتوں اور صعوبتوں کا سفر جاری رکھا۔ ۱۲۔ نومبر ۱۹۹۹ء کو ہمارے محسن بھی آپ سے جا ملے۔ ہمارے حوصلے اب بھی جوان ہیں۔ ہم استقامت کے راہی اور دین کے سپاہی ہیں۔ آپ کا چلایا ہوا کاروان احرار ابن امیر شریعت حضرت پیر جی سید عطاء العیسیٰ بخاری کی امارت و سیادت میں پوری شان و شوکت کے ساتھ رواں دواں ہے۔ ع.....

رواں رہے گا یونہی کارواں بخاری کا  
عدو نہ سمجھیں کہ ہم چوٹ کھا کے بیٹھ گئے